

**गडचिरोली जिल्ह्यातील सर्व संवर्गातील रिक्त पदे  
सर्वोच्च प्राधान्य देऊन तातडीने भरण्याबाबत.**

**महाराष्ट्र शासन**

**सामान्य प्रशासन विभाग,**

**शासन परिपत्रक क्रमांक : एसआरव्हो-२००९/प्र.क्र.२५१/०९/१२,**

**मंत्रालय, मुंबई-४०० ०३२.**

**दिनांक :- १८ डिसेंबर, २००९**

**याचा : १) शासन परिपत्रक क्रमांक : एसआरव्हो-२००९/प्र.क्र.९४/०९/१२, दि. १३.७.२००७.**

**२) शासन निर्णय क्रमांक : एसआरव्हो-२००९/प्र.क्र.१९९/०९/१२, दि. १७.११.२००७.**

**शासन परिपत्रक**

शासन सेवेतील सर्व संवर्गातील रिक्त पदे तातडीने व विहित कार्यपद्धतीने भरण्याबाबतचे निदेश सामान्य प्रशासन विभागाने संदर्भाधीन दि.१७.११.२००७ च्या शासन निर्णयान्वये दिले आहेत. तसेच विदर्भातील आदिवासी व नक्षलग्रस्त भागातील रिक्त पदे भरण्यास प्राधान्य देण्यासंदर्भात सविस्तर निदेश संदर्भाधीन दि.१३.७.२००७ च्या शासन परिपत्रकान्वये दिले आहेत. विदर्भातील रिक्त पदांची संख्या मोठ्या प्रमाणात असल्यामुळे विदर्भातील आदिवासी व नक्षलग्रस्त भागातील सर्व रिक्त पदे शिघ्रतरीग्रह कोणत्याही परिस्थितीत दि.३१/७/२००७ पर्यंत भरण्याचे दि.१३.७.२००७ च्या परिपत्रकान्वये स्पष्ट केले आहे. तथापि कप्रमाणे निदेश देऊनही नक्षलग्रस्त भागातील विशेषतः गडचिरोली जिल्ह्यातील पदे मोठ्या प्रमाणावर रिक्त असल्याचे दिसून जाले आहे. नक्षलग्रस्त भागातील विशेषतः गडचिरोली जिल्ह्यातील पदे भरण्याबाबत प्रशासकीय विभाग, विभाग प्रमुख व कार्यालय प्रमुख यांच्याकडून कार्यवाही झाली नसल्याने नक्षलग्रस्त भागाच्या विकाससाठी शासनाने लागू केलेल्या विविध योजनांची अंमलबजावणी योग्य तऱ्हेने होऊ शकत नाही. यामुळे सदर भागातील जनतेसाठी शासनाने लागू केलेल्या योजनांची अंमलबजावणी परिणामकारकरित्या करता आलेली नाही. याबाबत सर्वंकष विचार करून शासन पुढीलप्रमाणे निदेश देत आहे :-

- (१) गडचिरोली जिल्ह्यातील सर्व संवर्गातील रिक्त असलेली सर्व पदे विहित कार्यपद्धतीचा अवलंब करून व सर्वोच्च प्राधान्य देऊन तातडीने कोणत्याही परिस्थितीत दि.३१.१.२०१० पर्यंत भरण्यात यावीत.
- (२) गट-अ, ब (राजपत्रित व अराजपत्रित) संवर्गातील रुग्णस्तरावर / मळसुली विभाग स्तरावर बदलीपात्र असलेल्या संवर्गातील अधिकाऱ्यांच्या / कर्मचाऱ्यांच्या बदल्या, बदलीच्या अधिनियमातील तरतुदी लक्षात घेऊन गडचिरोली जिल्ह्यात करून त्या जिल्ह्यातील सर्व रिक्त पदे भरण्यात यावीत. तसेच गट -ब (अराजपत्रित), गट-क व ड संवर्गातील पदोन्नतीच्या कोट्यातील पदोन्नतीसाठीच्या आदेशानुसार व कार्यपद्धतीनुसार तातडीने भरण्यात यावी. त्याचप्रमाणे सरळसेत्रेच्या कोट्यातील रिक्त पदे विहित मार्गाने व विहित कार्यपद्धती कोणत्याही परिस्थितीत दि.३१.१.२०१० पर्यंत पदे भरली जातील यादृष्टीने कार्यवाही करावी.
- (३) वेरील अ.क्र. २ नुसार बदलीने पदे भरताना महाराष्ट्र शासकीय कर्मचाऱ्यांच्या बदल्यांचे विनियमन, अधिनियम, २००५ मधील यथास्थिती कलम ४ (४) (एक) अथवा (दोन) मधील तरतुदीचे पालन करून उचित स्तरावरून मान्यता घेऊन बदलीबाबतची कार्यवाही करण्यात यावी. तसेच कलम ३ मध्ये विहित केलेला पदावधी पूर्ण झालेला नसेल अशा प्रकरणी कलम ४ (५) मधील तरतुदीनुसार (कलम ६ मध्ये नमूद बदली करण्यास सक्षम लागत वरिष्ठ प्राधिकाऱ्यांची मान्यता घेण्याची) कार्यवाही करण्यात यावी.

(४) वर निदेश दिल्याप्रमाणे राजपत्रित संवर्गातील सर्व रिक्त पदे विहित कालमर्यादेत भरण्याची जबाबदारी सर्व प्रशासकीय विभागांची राहिल. तसेच विभागाच्या अधिपत्याखालील क्षेत्रीय कार्यालयांतील सर्व रिक्त पदे भरण्याबाबतचे कार्यवाही योग्य प्रकारे व विहित कालमर्यादेत होत आहे वा कसे याबाबत सर्व प्रशासकीय विभागांनी आढावा घेणे आवश्यक राहिल.

(५) नियतकालीक बदलांमध्ये ज्या अधिकारी/कर्मचा-यांच्या बदल्या गडचिरोली जिल्ह्यातील कार्यालयात केल्या आहेत. परंतु ते अद्यप्य बदलीच्या ठिकाणी रुजू झालेले नाहीत. अशा अधिकारी/कर्मचा-यांना तात्काळ बदलीच्या ठिकाणी रुजू होण्याच्या सूचना द्याव्यात आणि असे अधिकारी/कर्मचारी तेथे रुजू न झाल्यास तसेच आता रिक्त पदे भरताना बदले करण्यात येणारे अधिकारी/कर्मचारी तेथे तात्काळ रुजू न झाल्यास या विभागाच्या दि.६/८/२००२ च्या शासन निर्णयानुसार त्यांच्या विरुद्ध शिस्तभंगविषयक कठोर कारवाई करण्यात यावी.

२. वरील आदेशांचे पालन करून रिक्त पदे भरण्यासंबंधीच्या कार्यवाहीचा अहवाल दि.२०/१/२०१० पर्यंत प्रधान सचिव (सेवा), सा.प्र.वि. यांना सादर करण्यात यावा. त्यामध्ये पदनाम, गट (अ/ब/क/ड) रिक्त पदांची संख्या, पद कशा पध्दतीने भरले आहे त्यासंबंधीच्या आदेशाच्या दिनांक, संबंधित अधिकारी / कर्मचारी रुजू झाल्याचा दिनांक याबाबतचा पब्लिशिंग तपशील उपलब्ध करण्यात यावा.

३. वरील आदेशानुसार गडचिरोली जिल्ह्यातील रिक्त पदे दि.३१/१/२०१० पर्यंत न भरल्यास संबंधित प्रशासकीय विभागाचे / विभागाच्या सचिवांनी, तसेच क्षेत्रीय कार्यालयातील विभाग प्रमुख / कार्यालय प्रमुख यांनी शासन आदेशाचे पालन केले नसल्याची जाब माईलाजस्तव मा.मुख्यमंत्री यांच्या निदर्शनास उचित कार्यवाहीसाठी आणण्यात येईल, याची सर्व संबंधितांनी नोंव घ्यावी व रिक्त पदे भरण्याबाबत तातडीने कार्यवाही करावी.

४. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संगणक संकेतंक २००९१२१८१८२२४८००१ असा आहे.

महाराष्ट्राचे राज्यपाल यांच्या आदेशानुसार व नावाने,

के.पी.बक्षी.

प्रधान सचिव, महाराष्ट्र शासन.

प्रति,

मुख्यमंत्री यांचे प्रधान सचिव,  
उप मुख्यमंत्री यांचे प्रधान सचिव,  
सर्व मंत्री / राज्यमंत्री यांचे खाजगे सचिव,  
मुख्य सचिव,  
सर्व मंत्रालयीन विभागांचे अपर मुख्य सचिव/प्रधान सचिव/सचिव,  
सर्व मंत्रालयीन विभाग,  
सर्व विभागीय आयुक्त,  
सर्व जिल्हाधिकारी,  
सर्व जिल्हा परिषदांचे मुख्य कार्यकारी अधिकारी,  
मंत्रालयीन विभागाच्या नियंत्रणाखालील सर्व विभाग प्रमुख व कार्यालय प्रमुख,  
सामान्य प्रशासन विभागातील सर्व कार्यासने,  
निवड नसतो.